
Shri Ganesha Stuti Gritsamadakrita

ಗೃತ್ಸಮದಕೃತಾ ಶ್ರೀಗಣೇಶಸ್ತುತಿಃ

Document Information



Text title : Shri Ganesha Stuti Gritsamadakrita

File name : gaNeshastutiHgRRitsamadakRRitA.itx

Category : ganesha, mudgalapurANa, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM panchamaH khaNDaH | adhyAyaH 36 | 5.36. 1-40||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2024

sanskritdocuments.org



ಗೃತ್ಸಮದಕೃತಾ ಶ್ರೀಗಣೇಶಸ್ತುತಿಃ



.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ನಮಸ್ತೇ ಬ್ರಹ್ಮಣಾಂ ನಾಥ ಬ್ರಹ್ಮಣಾಂ ಬ್ರಹ್ಮರೂಪಿಣೇ .

ಬ್ರಹ್ಮಣಸ್ವತಯೇ ತುಭ್ಯಂ ಗಣೇಶಾಯ ನಮೋ ನಮಃ .. 1..

ಜ್ಯೇಷ್ಠರಾಜಾಯ ಜ್ಯೇಷ್ಠಾನಾಂ ಜ್ಯೇಷ್ಠಪದಪ್ರದಾಯಿನೇ .

ಜ್ಯೇಷ್ಠಾನಾಂ ಜ್ಯೇಷ್ಠರೂಪಾಯ ಸರ್ವಪೂಜ್ಯಾಯ ತೇ ನಮಃ .. 2..

ಕರ್ತೃಣಾಂ ಕರ್ತೃರೂಪಾಯ ಕವಯೇ ಕವಿನಾಯಕ .

ಕರ್ತೃಭ್ಯಃ ಕರ್ತೃದಾತ್ರೇ ವೈ ಕವಿರಾಜಾಯ ತೇ ನಮಃ .. 3..

ಜಗತ್ತು ಬ್ರಹ್ಮಸು ಪ್ರಾಜ್ಞ ನಾನಾಭೋಗಕರಾಯ ತೇ .

ಉಪಮಾನ್ನಪ್ರಭೋಕ್ತೇ ತು ಬ್ರಹ್ಮಭೋಕ್ತೇ ನಮೋ ನಮಃ .. 4..

ಸದಾ ಮೋಹಯುತಾಯೈವ ಮೋಹಮೋಹಕರಾಯ ತೇ .

ಜೀವಾಯ ಬೃಹತಾಂ ನಾಥಾಯ ಬೃಹಸ್ವತಯೇ ನಮಃ .. 5..

ಸದಾ ಬ್ರಹ್ಮಸುಖಸ್ಥಾಯ ಪರಮಾತ್ಮಸ್ವರೂಪಿಣೇ .

ಗುಹಾಹಿತಾಯ ಸಾಂಖ್ಯಾಯ ಬೃಹಸ್ಪತಿಸಖಾಯ ತೇ .. 6..

ಸ್ವಸಂವೇದ್ಯಮಯಾಯೈವ ಸ್ವಾನಂದೇ ಯೋಗಧಾರಿಣೇ .

ಜೀವಾನಾಂ ಬ್ರಹ್ಮಣಾಂ ಸಂಯೋಗಾಯ ತೇ ವೈ ನಮೋ ನಮಃ .. 7..

ಸತ್ಯಾಯಾಯೋಗರೂಪಾಯ ಮನೋವಾಣೀವಿವರ್ಜಿತ .

ಭದ್ರಾಣಾಂ ಭದ್ರಕಾಯೈವ ಸತ್ಯಸತ್ಯಾಯ ತೇ ನಮಃ .. 8..

ಸರ್ವೇಷಾಂ ಪೋಷಕಾಯೈವ ಸೋಮಾಯಾಮೃತರೂಪಿಣೇ .

ಸೋಮಾನಾಂ ಸೋಮದಾತ್ರೇ ತೇ ಪುಷ್ಟಿನಾಥಾಯ ತೇ ನಮಃ .. 9..

ಉತ್ತಿಷ್ಠತ್ಸೃಷ್ಟಿಕರ್ತ್ರೇ ತೇ ಪಾಲಕಾಯ ಹರಾಯ ಚ .

ತ್ರಯೀಮಯಾಯ ತೂರ್ಯಾಯ ತೂರ್ಯತೀತಾಯ ತೇ ನಮಃ .. 10..

ಇಂದ್ರಾದಿದೇವತಾನಾಂ ವೈ ಸರ್ಹಾಯಾಯ ನಮೋ ನಮಃ .

ಧರ್ಮಪಾಲಕಭಾವಾಯ ಧರ್ಮಾಧೀಶಾಯ ತೇ ನಮಃ .. 11..

ಸರ್ವೇಷಾಂ ರಾಜ್ಯದಾತ್ರೇ ವೈ ರಾಜ್ಯರಾಜಾಯ ತೇ ನಮಃ .

ಅರಾಜ್ಯಾಯ ಪರೇಶಾಯ ಸಂಸಾರಾರ್ಣವತಾರಿಣೇ .. 12..

ಯೋಗೇಭ್ಯೋ ಯೋಗದಾತ್ರೇ ಚ ಯೋಗಯೋಗಾಯ ತೇ ನಮಃ .
ಶಾಂತಿದಾಯ ಸದಾ ಶಾಂತಿಸ್ಥಾಯ ತತ್ಪತಯೇ ನಮಃ .. 13..
ಇತ್ಯಾದಿ ಭೇದಾ ಬಹವೋ ಬ್ರಹ್ಮಣೋ ವೇದವಾದತಃ .
ತೇಷಾಂ ಸ್ವಾಮಿಸ್ವರೂಪಾಯ ಬ್ರಹ್ಮಣೇ ತೇ ನಮೋ ನಮಃ .. 14..
ಕಿಂ ಸ್ತೌಮಿ ಗಣನಾಥ ತ್ವಾಂ ಬ್ರಹ್ಮಣಸ್ತುತಿರೂಪಿಣಂ .
ಭವ ಪ್ರಸನ್ನೋ ಬ್ರಹ್ಮೇಶ ಕೃಪಯಾ ತೇ ನಮೋ ನಮಃ .. 15..
ಏವಂ ಗೃತ್ಸಮದಃ ಸ್ತುತ್ವಾ ಗಣೇಶಾನಂ ಮಹೀಪತೇ .
ಹರ್ಷೇಣೋತ್ಪಲ್ಲನಯನೋ ನನರ್ತ ಪ್ರೇಮವಿಹ್ವಲಃ .. 16..
ದೃಷ್ಟ್ವಾ ತಂ ಗಣರಾಜಸ್ತು ಜಗಾದ ಘನನಿಸ್ವನಃ .
ವರಂ ಮತ್ತಸ್ತ್ವಂ ವರಯಾಧುನಾ ಸ್ತೋತ್ರೇಣ ತೋಷಿತಃ .. 17..
ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .
ಭವಿಷ್ಯತಿ ನ ಸಂದೇಹೋ ಮಮ ಭಕ್ತಿವಿವರ್ಧನಂ .. 18..
ಸದಾ ಶಾಂತಿಮಯೋ ಭೂತ್ವಾ ಮಾಂ ಭಜಿಷ್ಯಸಿ ಮಾನದ .
ತ್ವಯಾ ಕೃತೇನ ಸ್ತೋತ್ರೇಣ ಬ್ರಹ್ಮಭೂತೋ ಭವಿಷ್ಯಸಿ .. 19..
ಪುತ್ರಪೌತ್ರಾದಿಕಂ ಸರ್ವಂ ಧನಧಾನ್ಯಾದಿವರ್ಧನಂ .
ಪ್ರಭವಿಷ್ಯತಿ ಪಾಲೇನ ಶ್ರವಣೇನ ಮುನೇಽಸ್ಯ ತು .. 20..
ತಸ್ಯ ತದ್ವಚನಂ ಶ್ರುತ್ವಾ ಸಾವಧಾನೋ ಬಭೂವ ಹ .
ನಿಯಮ್ಯ ಹರ್ಷಮುಗ್ರಂ ಸ ಪ್ರಣನಾಮ ಗಜಾನನಂ .. 21..
ಉವಾಚ ವಿಸ್ವಲದ್ವಾಕ್ಯೋ ಮುನಿರ್ಗೃತ್ಸಮದೋ ಮಹಾನ್ .
ಗಣೇಶಂ ಭಕ್ತಿಸಂಯುಕ್ತೋ ಭಕ್ತರಾಜೇಶ್ವರಃ ಸ್ವಯಂ .. 22..
ಗೃತ್ಸಮದ ಉವಾಚ .
ಧನ್ಯಾ ಮೇ ಜನಕೌ ನಾಥ ಜನ್ಮ ಧನ್ಯಂ ತವೋ ವಯಃ .
ವಿದ್ಯಾ ವ್ರತಾದಿಕಂ ಸರ್ವಂ ತ್ವದಂಘ್ರಿಯುಗದರ್ಶನಾತ್ .. 23..
ಅಹೋ ಸಾಕ್ಷಾದ್ಗಣೇಶಾನೋ ಬ್ರಹ್ಮೇಂದ್ರೋ ದೃಷ್ಟಿಮಾಗತಃ .
ಮನೋವಾಣೀವಿಹೀನೋ ನ ತಾಭ್ಯಾಂ ಯುಕ್ತೋ ನ ವೈ ಭವಾನ್ .. 24..
ಏತಾದೃಶಂ ಗಣೇಶಾನಂ ದೃಷ್ಟ್ವಾ ತ್ವಾಂ ಕಿಂ ವೃಣೋಮ್ಯಹಂ .
ತಥಾಪಿ ವರಯಾಮಿ ತ್ವಾಂ ತ್ವದಾಜ್ಞಾಪಾಲನಾರ್ಥತಃ .. 25..
ಬ್ರಹ್ಮಭೂತಾಶ್ಚ ವೇದೇಷು ಬ್ರಾಹ್ಮಣಾಃ ಕಥಿತಾ ಬುದ್ಧಿಃ .
ಅತೋ ಮಾಂ ಬ್ರಾಹ್ಮಣಂ ನಾಥ ಕುರು ಯೋಗೀಂದ್ರ ವಂದ್ಯಕಂ .. 26..
ಯಥಾ ತ್ವಂ ಬ್ರಹ್ಮಣಾಂ ನಾಥಸ್ತಥಾಽಹಂ ಬ್ರಹ್ಮಭೂಯಿನಾಂ .
ನಾಥೋ ಭವಾಮಿ ವಿಘ್ನೇಶ ಯೋಗೀಂದ್ರಾಣಾಂ ಗುರೋರ್ಗುರುಃ .. 27..
ತ್ವದೀಯಪಾದಪದ್ಮೇ ವೈ ಭಕ್ತಿಂ ದೇಹಿ ಗಜಾನನ .

ಸುದೃಢಾಂ ಗಾಣಪತ್ಯೇಷು ಸಂಗಂ ದೇಹಿ ಸದಾ ಚ ಮೇ .. 28..
 ಗಾಣಪತ್ಯೇಷು ವಿಖ್ಯಾತಂ ಮಾಂ ಕುರುಷ್ವ ವಿಶೇಷತಃ .
 ಗೃತ್ಸಮದಸಮೋ ನಾಸ್ತಿ ಗಾಣಪತ್ಯಸ್ವಭಾವಧೃಕ್ .. 29..
 ಏವಮುಕ್ತ್ವಾ ಗಣೇಶಾನಂ ಪ್ರಣನಾಮ ಮಹಾಮುನಿಃ .
 ತಮುವಾಚ ಗಣೇಶಾನೋ ಭಕ್ತಿಂ ದೃಷ್ಟ್ವಾ ಮಹಾದ್ಭುತಾಂ .. 30..

(ಫಲಶ್ರುತಿಃ)

ಶ್ರೀಗಣೇಶ ಉವಾಚ .

ಗಣಾನಾಂ ತ್ವೇತಿ ಮಂತ್ರಸ್ಯ ಜಪಃ ಖಲು ಕೃತಸ್ವ ಯಾ .
 ಸೂಕ್ತಸ್ಯಾಪಿ ತಥಾ ಮೇ ವೈ ತತ್ರ ಮುಖ್ಯೋ ಭವಿಷ್ಯಸಿ .. 31..
 ಋಷಿರ್ಭವ ಮಹಾಭಾಗ ಗಣಾನಾಂ ತ್ವಾಸ್ಯ ಮಂತ್ರತಃ .
 ಸೂಕ್ತಸ್ಯಾಪಿ ವಿಶೇಷೇಣ ಬ್ರಾಹ್ಮಣೇಂದ್ರೋ ಭವಾಪಿ ತು .. 32..
 ಆದಾವೃಷೇಶ್ಚ ಯಜ್ಞಾದೌ ಸ್ಮರಣಂ ತೇ ಕರಿಷ್ಯತಿ .
 ಪಶ್ಚಾನ್ ಮೇ ದೇವತಾಯಾಶ್ಚ ಮುಖ್ಯೋ ಭವ ಮದೀಯಕೇ .. 33..
 ನ ತ್ವತ್ಸಮೋ ಭವೇತ್ ಕುತ್ರ ಮಧ್ವಕ್ಷೇಷು ಮಹಾಮುನೇ .
 ಮಾನಯಿಷ್ಯಂತಿ ವಿಪ್ರಾಸ್ತ್ವಾ ಮತ್ರಿಮುಖ್ಯಾ ನ ಸಂಶಯಃ .. 34..
 ತ್ವದೀಯಸ್ಮರಣಂ ನಾಸ್ತಿ ಮಂತ್ರೇ ವೈದಿಕಗೇ ಚ ಮೇ .
 ಗಣಾನಾಂ ತ್ವಾ ಜಪಿಷ್ಯಂತಿ ಫಲಹೀನಾ ಭವಂತು ತೇ .. 35..
 ಶಿವವಿಷ್ಣ್ವಾ ದಯೋ ದೇವಾ ಬ್ರಹ್ಮಾದ್ಯಾ ಬ್ರಾಹ್ಮಣಾ ನರಾಃ .
 ಶೇಷಾದ್ಯಾಶ್ಚಾಸುರಾದ್ಯಾಶ್ಚ ತ್ವಾಂ ನಮಸ್ಯಂತಿ ನಿತ್ಯದಾ .. 36..
 ತ್ವದೀಯಾವಜ್ಜಯಾ ಕ್ರುದ್ಧೋ ದಹಿಷ್ಯಾಮಿ ಚರಾಚರಂ .
 ತ್ವದೀಯಹೃದಯೇ ನಿತ್ಯಂ ಸ್ಥಾಸ್ಯಾಮಿ ಭಕ್ತಿಲೋಲುಪಃ .. 37..
 ತ್ವಯಾ ಯತ್ರ ತಪಸ್ತಪ್ತಂ ತದೇವ ಕ್ಷೇತ್ರಮುತ್ತಮಂ .
 ಭವಿಷ್ಯತಿ ಮದೀಯಂ ವೈ ಪುಷ್ಪಕಂ ಸರ್ವಸಿದ್ಧಿದಂ .. 38..
 ಭುಕ್ತಿಂ ಮುಕ್ತಿಂ ಬ್ರಹ್ಮಭೂಯಂ ಭಕ್ತಿಂ ಪುಷ್ಣಾತಿ ಮಾನದ .
 ತೇನ ಕ್ಷೇತ್ರಂ ಸಮಾಖ್ಯಾತಂ ಪುಷ್ಪಕಂ ಮತ್ಸಮಾಶ್ರಿತಂ .. 39..
 ಯದ್ಯಚ್ಚಿಂತಯಸಿ ಪ್ರಾಜ್ಞ ತತ್ತತೇ ಸಫಲಂ ಭವೇತ್ .
 ಸ್ಮರಣೇನ ಮಹಾಕಾರ್ಯೇ ಪ್ರತ್ಯಕ್ಷೋಽಹಂ ಭವಾಮಿ ಚ .. 40..
 ಇತಿ ಗೃತ್ಸಮದಕೃತಾ ಶ್ರೀಗಣೇಶಸ್ತುತಿಃ ಸಂಪೂರ್ಣಾ ..

- .. ಮುದ್ಗಲಪುರಾಣಂ ಪಂಚಮಃ ಖಂಡಃ . ಅಧ್ಯಾಯಃ 36 . 5.36. 1-40..

- .. mudgalapurANaM pa nchamaH khaNDaH . adhyAyaH 36 . 5.36. 1-40..

Proofread by Yash Khasbage, Preeti Bhandare

Shri Ganesha Stuti Gritsamadakrita
pdf was typeset on June 4, 2024

Please send corrections to sanskrit@cheerful.com

